
NI'IMAR RISKAR GOMAN KARSHE NA RAMADAN” 


Dukkan godiya sun tabbata ga Allah, muna gode maSa, 
kuma muna neman taimakonSa, kuma muna neman 
gafararSa, kuma muna neman tsarin Allah daga 
sharrukan kawunanmu, da munanan laifukanmu, wanda 
Allah Ya shiryar dashi, to babu mai batar dashi, kuma 
wanda Ya batar to babu mai shiryar dashi, kuma ina 
shaidawa babu Abin bautawa da gaskiya sai Allah, Shi 
kadai baShi da abokin tarayya, kuma ina shaidawa 
Annabi Muhammad bawanSa ne kuma ManzonSa ne. 
Bayan haka; kuji tsoran Allah -ya ku bayin Allah- 
hakikanin jin tsoro, kuma ku kiyaye shi cikin boye da 
kuma ganawa. 


Ya Ku Musulmai! 

Riskar lokutan alkhairai yana daga ni'imomin Allah 
masu girma, kuma kaiwa ga lokutan da ake rubunya 
ladan aiki na gari yana daga kyautar Allah da alkairi ga 
bawanSa, kuma duk yadda shekarun bawa ya tsawaita to 
gajere ne, kuma a cikin lokutan alkairi akwai rubunyar 
ladaddaki, da kuma yawaitar lada abinda zai yi dai-dai da 
karuwar shekaru, da jinkirin ajali. 


(D An gabiitar da ita ranar Juma'a, Ashirin da daya ga watan 
ramadan, shekara ta dubu daya da dari hudu da Arba'in da uku, 
bayan Hijira, a Masallacin Annabi. 

Kuma lokutan bauta da Allah Ya zabe su ga bayinSa 
matsayinsu yana banbanta, kuma darajojinsu suna dara 
Juna, kuma abin kallo a cikinsu shine kyautatuwar karshe 
ba tawayar farko ba, kuma ayyuka da karshensu ne ake 
auna su. 

Kuma wanda ya riski Ramadana kuma Allah Ya bashi 
damar azumtarsa da tsayuwarsa, to hakika an bashi 
dama, da ta kubucema dayawan halittu, kuma idan aka 
jinkirta masa a ajalimsa har ya kai goman Karshe a 
cikinsa, to hakika an kebance shi da abinda ake yin 
nadama idan aka rasashi, kuma ake yin bakin cikin 
kubucewarsa, domin an bashi wata yar dama da zai kara 
yawan alkhairi cikinta, kuma wacce zai nemi gafarar 
zunubbansa a cikinta, kuma ya riski abinda ya kubuce 
masa, kuma zai gyara abinda yayi sakaci cikinsa, kuma 
zai aikata ayyuka na gari wadanda zai Kara daraja da su a 
cikin Aljannah. 

Manzon Allah -tsira da amincin Allah su tabbata a gare 
shi- ya ce: «Hancinsa ya turmusa: mutumin da watan 
Ramadana ya sameshi kuma ya fita kafin ayafe 
masa» | Tirmizi ya ruwaito shi | 

Kuma goman karshe na Ramadana sune nadin sarautar 
watan, kuma tsagwaronsa, kuma mafiya tsadansu, yin 
ibada cikinsu yafi alkairi sama da ibada a dukkan 
dararrakin shekara banda su. 

Kuma anso yawaita karatun Alkur`ani. Ibn Rajab Allah 

Ya jikansa ya ce: Lokuta masu falala kamar watan 
Ramadan musamman dararen da ake neman lailatul 
Kadri acikinsu; ana son yawan karanta Alkaur ani acikin 
domin ribatar lokaci. 

Cikinsu akwai daren lailatul Kadari wacce Allah Ya 
saukar da Alkur'ani mai girma cikinta cikakke, zuwa 
saman duniya, 

«Lallai Mu muka saukar dashi cikin daren lailatul Kadari 

- mai daraja- “ kuma wa ya sanar dakai menene daren 

lailatul Kadari -mai ἆατα]α-» |AlkKadri: 1-2], lallai dare ne 

mai sha'ani mai girma, da matsayi madaukaki. 

Dare ne mai albarka alkhairinsa yana da yawa, Allah 

Madaukaki Yace: 

resa λές Id ὁ ΜΑ ϐ 

«Lallai Mu muka saukar dashi a cikin dare mai albarka» 

[Addukhan:3]. 

Dare ne na aiki, kuma lada a cikinsa {yafi alkairi} sama 

da ladar ibadar {wata dubu} da babu lailatul Kadari 

acikinsu, tasbihi guda daya cikinsa ba'a iya auna 

matsayinsa, kuma baza'a iya sanin iya ladansa ba, kuma 

raka'a guda daya cikinsa tana dai-adai da ibadar shekaru, 

wanda aka datar dashi ga aiki na gari cikinta karbabbe, to 

hakika γα samu albarka mai girma kamar an bashi 
shekaru masu tsawo wadanda yayi amfani da su dukkan 
su wajen biyayya da bauta. Saboda darajan daren lailatul- 
kadri ne ake rutawa acikinta kaddorori na cikakken 
shekara na rayuwar halittu, sai a ciro umurnin shekara 
daga Lauhul mahfuz zuwa ga mala'iku masu rubutu, da 
abinda zai kasance cikinta na ajali da arzuka, da abinda 
zai kasance cikinta har zuwa karshenta, Allah Mai tsarki 
Ya ce: 


Jen Pa a ἵᾷ * aS A j Ja QR > 


<a cikinta ne ake rarraba dukkan umurni tsararre * 
umurni ne daga gare Mu» | Addukhan: 4-5]. 

Dare ne da saukowar mala'iku yake yawaita cikinsa daga 
sama, sabo da yawan albarkarsa, 


Ie) LA $ οὗ ᾽ς obb G (7 Sad | ὅν 
«Mala'iku da Ar-ruhu -Jibril- suna sassauka cikinsa da 
izinin Ubangijinsu da dukkun wani umurni» | Alkadr: 4]. 
kuma mala'iku suna sassauka tare da saukar albarka da 
rahama, kamar yadda suna sassauka yayin karatun 
Alkur'ani, suna kewaye halkokin zikiri kuma suna sauke 
fuka-fukansu ga dalibin ilmi domin girmamawa gare shi, 
da yarda da abinda yake aikatawa. 

Kuma tsayuwar daren lailatul Kadari tare da gaskatawa 
da ladanta, da neman ladanta: sakamakonsa shine gafarta 

zunubai baki dayansu, yabo da amincin Allah sun tabbata 
a gare shi ya ce: «wanda ya tsayu a daren laitul 
Kadari bisa imani da neman lada, an gafarta masa 
abinda ya gabata na zunubinsa» [Bukhari da Muslim 
suka ruwaito shi|, kuma an shar'anta rayata da sallah da 
addu'a da zikiri, da neman gafara, da kuma makamancin 
haka. Kuma wanda aka haramtama albarkarsa da 
alkairinsa shine wanda aka haramtama komai, yabo da 
amincin Allah sun tabbata a gare shi- ya ce: «cikinsa - 
watau: Ramadan- akwai wani dare yafi dare dubu, 
wanda aka haramtama alkairinsa hakika shine aka 
haramtama koma) | Ahmad ya ruwaito shi]. 
Kuma saboda matsayin daren lailatul Kadari ne mai 
girma, Annabi -yabo da amincin Allah sun tabbata a gare 
shi- ya kasance yana kirdadonsa, kuma yana kwadaitar 
da sahabbansa akan kirdadonsa a goman Karshe, kuma 
kirdadonsu a cikin mara na goman sunfi karfi, kuma 
saboda tsananin kirdadon Annabi -yabo da amincin Allah 
sun tabbata a gare shi- ga dare lailatul Kadari yayi 
Fitikafi wani lokaci a goman farko, sannan a goman 
tsakiya, sannan yasan cewa shi yana goman karshe sai 
yayi Eitikafi cikinsa. [Muslim ya ruwaito shi]. 
Kuma Annabi -yabo da amincin Allah sun tabbata a gare 
shi- ya kasance yana yawaita ibada a wannan goman, 
kuma yana dagewa dagewa mai girma, yana raya dukkan 
dare yana mai tahajjudi da sallah da zikiri da addu'a da 

neman gafara, Aishah -Allah Ya yarda da ita- ta ce: 
«Manzon Allah -yabo da amincin Allah sun tabbata a 
gare shi- yana dagewa a cikin goman irin dagewar da 
bayayi cikin waninsa» [Muslim ya ruwaito shi), kuma 
shi -yabo da amincin Allah sun tabbata a gare shi- ya 
kasance cikin wadannan kwanaki goman yana takaitawa 
daga al'amarin duniya kuma yana nisantar mata, kuma 
yana farkar da iyalan gidansa domin su samu albarkar 
wadannan dararraki, kuma su samu alkairansu, Aishah - 
Allah Ya yarda da ita- ta ce: «Manzon Allah -yabo da 
amincin Allah sun tabbata a gare shi- ya kasance idan 
goman Karshe ya shigo, yana raya dare, kuma yana farkar 
da iyalansa, kuma ya dage, ya tamke kwarjallensa» 
(Bukhari da Muslim suka ruwaito shi]. 

Kuma ya kasance yana Fitikafi a cikin masallacinsa duk 
shekara a wadannan kwanaki goman, yana kirdadon dare 
lailatul Kadari har ya risketa yana cikin bauta mara 
yankewa da halartar zuciya da maida hankali, Aishah - 
Allah Ya yarda da ita- ta ce: «Annabi -yabo da amincin 
Allah sun tabbata a gare shi- ya kasance yana yin 
Eitikafin goman karshe na Ramadana, har Allah Mai 
buwaya da girma Ya karbi ransa, sannan iyalansa sukayi 
Fitikafi a bayansa». (Bukhari da Muslim suka ruwaito 
shil, kuma ya kasance idan yana Fitikafi baya barin 
masallaci, sai don bukatar mutum wanda bashida 
makawa kanta, kuma yana fitar da kansa ga Aishah sai ta 

taje masa -watau: ta taje ta gyara- ba tare da ya bar 
masallacin ba. [Bukhari da Muslim suka ruwaito shil, 
kuma ya kasance babbar manufar Eitikafinsa -yabo da 
amincin Allah sun tabbata a gare shi-: yanke shagul-gula, 
da wofintar da damuwa, da kebewa don ganawa da Allah 
Madaukaki da ambatonSa da rokonSa. 
Kuma duk wata ibada da aka shar'anta ta a Ramadana to 
tana kara fadada har zuwa karshen darensa, kuma tafi 
karfi a gomannan, don haka ya kamata Musulmi 
kwadayinsa gameda ita ya kasance yafi girma, sannan an 
shar'anta cikinsu tare da zumin wuni: tsayuwar dare 
musamman cikin Jam'i; domin <dallai wanda ya tsayu 
tare da liman har γα idar za'a rubuta masa tsayuwar 
dare cikakke» [Ahmad ya ruwaito shi]. 
Kuma ana shar'anta: yawan zikiri cikinsu da addu'a, da 
dawwamuwa kan karatun Alkur'ani, da kyautatawa ga 
halittu da nau'uka na sadaka, da bude bakin masu azumi, 
da toshe bukatun mabukata, da sada zumunci, da biyayya 
ga iyaye, da kyautatawa makwabta, da umurni da 
kyakykyawa da hani ga mummuna, kuma umrah a cikin 
ramadana tana dai-dai da hajji guda tare da Annabi -yabo 
da amincin Allah sun tabbata a gare shi-. 
Kuma kafin haka da bayansa: lazimtar tuba ta gaskiya, 
da kuma dawwamuwar komawa ga Allah, da kankanda 
kai na zuciya ga Mahaliccinta, da kulawa da zuciya 
wajen tsarkaketa da gyarata ta da tsaftaceta, yawan ibada 

bazai yi amfani ba tare da zuciya mara kyau, kuma 
wahalar jiki bazai wadatar da wani abu a cikin biyayya, 
idan ciki bai kasance mai tsarki ba, kuma zuciya bata 
zama amintacciya ba. 

Kuma hakika ya kasance cikin magabata akwai masu 
bauta masu yawaita ruku'1 da sujjada da lizimtar azumi, 
da tsayuwa, daga cikinsu akwai wanda yake kasa da haka 
cikin bauta, sai dai kulawarsu gaba daya da zukata abune 
dawwamamme, kuma damuwarsu itace tabbatar da 
tauhidi da tsaida fuska zuwa ga Allah, Ibnu Rajab -Allah 
Ya jikansa- ya ce: «mafi yawan nafilfilin Annabi -yabo 
da amincin Allah sun tabbata a gare shi- da kuma 
kebantattun sahabbansa ya kasance ne da biyayyar 
zuciya da tsarkinta, da kubutarta, da Karfin ratayarta ga 
Allah, bisa tsoranSa da sonSa da darajtawa da 
giimamawa da kwadayin abinda yake gunSa, da 
tsantseni daga abinda yake mai Karewa ne». 

Kuma falalolin wadannan kwanaki goman basu kebanta 
da masu sallah su kadai ba, lallai masu haila da biki yana 
shar'antuwa garesu kowacce irin biyayya da ba'a 
shardanta mata tsarki ba, na zikiri da addu'a da karatun 
Alkur'ani da ka, da sauran ayyukan biyayya na daban. 
Kuma ka yawaita ambaton Allah domin shine sababin 
rabauta da cin nasara. 

Ina neman tsarin Allah daga shaidan jefaffe 
2559 HA paka δ) nu Y 
Ka SS GANG STA ba 
“Kuma kuyi gaggawa zuwa ga wata gafara daga 
Ubangijinku da wata Aljannah wacce fadinta yakai fadin 
sammai da Kassai, an tanajesu ne ga masu tsoron Allah» 
(Aali-Imran: 133]. 


Allah Ya min albarka tare daku cikin Alkurani mai 
girma... 

HUDUBA TA BIYU 

Dukkan yabo sun tabbata ga Allah bisa 
kyautatawarSa, kuma godiya ta tabbata a gareShi akan 
datarwarSa da kuma ni'imominSa, kuma ina shaidawa 
babu abin bautawa da gaskiya sai Allah, Shi kadai baShi 
da abokin tarayya ina mal girmamawa σα al'amarinSa, 
kuma ina shaidawa Muhammad bawanSa ne kuma 
manzonSa ne, yabon Allah ya tabbata gare shi da 
1yalansa da sahabbansa, kuma yayi dadin aminci, aminci 
mai karuwa. 


Bayan Haka, Ya ku Musulmai: 

Darare goma na karshen Ramadan sune mafiya darajan 
dararen shekara, to kada kayi sakaci cikin wani abu na 
lokutan darenka ko wuninka a wadannan kwanaki goman 
kuma kayi kokarin kada Allah Ya ganka face cikin 
biyayya, idan kayi rauni daga aikata biyayya, to ka 
kiyayi Allah yaganka kana sabo, kuma ka kiyayi 
bayyanar da manyan laifuka, ko sakaci cikin kananun 
laifuka, kuma ina maka kashedi da sakaci da wajen 
gabatar da wajibai da umurni, kuma mafi girman wajibai 
bayan tauhidi: gabatar da sallah a cikin lokacinta, kuma 
ka kiyaye gabbanka a kowane lokaci daga abubuwan 
haram, kuma ka yawaita nafil-fili na sallah da zikiri da 
addu'a, kuma kaso maganar Ubangijinka ka yawaita 
tilawarsa, wanda -Allah Ya yarda da shi- ya ce: <Ku 

karanta Alkur'ani domin shi zaizo ranar tashin 
alkiyama yana mai ceto ga ma'abocinsa» [Muslim ya 
ruwaito shi]. 

Kuma ka yawaita ambaton Allah domin shine sabababin 
rabauta da cin nasara, Allah wanda sha'aninSa ya 
girmama ya ce: 


Ka JA ia 
«Kuma ku ambaci Allah da yawa ko ta yiwu ku rabauta» 
(Al-anfaal: 133 |. 
Kuma ka kammala watan Ramadana da istigfari, da 
rokon karbawa daga wurin Allah, kuma ka raba 
zuciyarka da jin takama da ayyukka na kwarai domin 
yana batasu. 
Sannan ku sani cewa lallai Allah Ya umurceku da yin 
salati da sallama ga AnnabinSa... 

